

بلوچستان: پاکستانی قیادت کا مجرمانہ کردار اور امریکی کھیل

پروفیسر خورشید احمد

تاریخ ایک آئینہ ہے جس میں قوموں کے عروج و زوال کی داستان کے ہر دور اور ہر پہلو کی تصویر دیکھی جاسکتی ہے، اور اس مقولے میں بڑی صداقت ہے کہ جو تاریخ سے سبق نہیں سیکھتے، تاریخ انہیں سبق سکھا کر رہتی ہے۔ سلطنت روما کے زوال کا نقشہ مشہور مورخ گنی نے ایک جملے میں اس طرح کھینچا ہے کہ: ”روم جل رہا تھا اور نیرو بنسری بجا رہا تھا“۔ بڑے دکھ اور افسوس کے ساتھ ہمیں کہنا پڑتا ہے کہ گذشتہ ۱۰۱۲ء سال سے بلوچستان بُری طرح جل رہا ہے اور اس زمانے کی دونوں برسر اقتدار قوتیں، یعنی پرویز مشرف کی فوجی حکمرانی اور اس کے بعد زرداری گیلانی کی نام نہاد جمہوری حکومت جلتی پر تیل ڈالنے کی مرتب ہوئی ہیں۔ آج نوبت یہاں تک آگئی ہے کہ امریکی کانگریس کی Surveillance and Oversight Committee ۸ فروری ۲۰۱۲ء کو بلوچستان کے مسئلے پر باقاعدہ ایک نشست منعقد کی ہے، اور ۷ افروری ۲۰۱۲ء کو اس کمیٹی کی سربراہ ڈینا رودھر بافرنے کانگریس میں باقاعدہ ایک مسودہ قانون اپنے دو مزید ساتھیوں کے ساتھ جمع کرایا ہے جس میں بلوچستان کے پاکستان سے الگ ملک بنائے جانے اور بلوچوں کے لیے حق خودداریت کے حصول کی جدوجہد کی تائید اور سرپرستی کا مطالبہ کیا گیا ہے۔

واضح رہے کہ یہ شرائیز اقدام امریکی سیاسی قوتوں کی طرف سے اس نوعیت کی پہلی کوشش نہیں ہے۔ امریکا ایک طرف تو کہتا ہے کہ اگرچہ پاکستان ناٹو میں شامل نہیں مگر ناٹو میں شامل دیگر ملکوں کی طرح ہمارا حليف اور دوست ہے اور ہمارا اسٹرے ٹیک پارٹر ہے، اور دوسرا طرف پاکستان کی آزادی، حاکمیت، خود مختاری اور عزت پر بے در لغت حملے کرتا ہے۔ اس کی زمین اور فضائی

حدود کو پامال کرتا ہے اور ملک میں تخریب کاری کی نہ صرف سرپرستی کرتا ہے، بلکہ تھی آئی اے کے امریکی کارندوں اور پاکستانی بھاڑے کے ٹھوڑوں (mercenaries) کو بے دریغ استعمال کرتا ہے۔ بھارت بہت پہلے سے اس قسم کی نہ مومن حركتوں کی پشتی بانی کرتا رہا ہے اور اب امریکی بھارتی اسٹرے ٹیک پارٹریشپ کا یہ مشترک ہدف ہے۔

امریکا اس وقت پاکستان کے خلاف بی-۳، یعنی Bribe اور Blackmail and Bullets (رشوت، بیک میل اور گولی) کی حکمت عملی پر گامزن ہے۔ اس کا یہ خطرناک اور خونیں کھیل ریمنڈ ڈیوس کے جنوری ۲۰۱۱ء کے واقعے کے بعد اور کانگریس کی حالیہ کارروائیوں کی شکل میں زیادہ ہی گلبجھیر ہوتا جا رہا ہے۔ افسوس ہے کہ ہماری سیاسی اور فوجی قیادت اب بھی امریکا کے اصل کھیل کو سمجھنے اور اس کے مقابلے کے لیے جان دار حکمت عملی بنانے سے قاصر ہے، اور اس کے کردار اور عوام کے جذبات و احساسات میں خلائق روز بروز پڑھتی ہی جا رہی ہے۔ ان حالات میں قوم کے لیے اس کے سوا کوئی اور عزت اور آزادی کا راستہ باقی نہیں رہا ہے کہ اس قیادت سے جلد از جلد نجات پائے اور ایسی قیادت کو بر سر اقتدار لائے جو پاکستان کی آزادی، حاکمیت، عزت اور مفادات کی بھرپور انداز میں حفاظت کر سکے اور اس کے لیے بڑی سے بڑی قربانی دینے سے بھی دریغ نہ کرے۔

بلوچستان کے مسئلے کے دواہم پہلو ہیں اور دونوں ہی بے حد اہم اور فوری اقدام کا مطالبہ کرتے ہیں۔ امریکا جو کھیل کھیل رہا ہے وہ نیا نہیں۔ اس کا ہدف پاکستان کی آزادی، اس کا نظریاتی تشخص اور اس کی ایئی صلاحیت پر ضرب ہے اور اب ایک عرصے سے اس ہمہ گیر حکمت عملی کے ایک پہلو کی حیثیت سے بلوچستان کا رہ استعمال کیا جا رہا ہے۔ ہنری کسنجر سے لے کر حالیہ قیادت تک سب کے سامنے ایک مرکزی ہدف امت مسلمہ کی تقسیم و تقسیم اور اس کے وسائل پر بلا واسطہ یا بالواسطہ (مقامی چہروں کے ذریعے) قبضہ ہے۔ اس پالیسی کا پہلا ہدف مقامی قومیوں کے تھیار کے ذریعے دولت عثمانیہ کا شیرازہ منتشر کرنا تھا۔ پھر افریقہ کو چھوٹے چھوٹے ملکوں میں بانٹ کر غیر مؤثر کر دیا گیا۔ بالغورڈیکریشن کے سہارے عالم عرب کے قلب میں اسرائیل کا خیز گھونپنا بھی کچھ دوسرے مقاصد کے ساتھ اسی حکمت عملی کا ایک حصہ تھا۔ پاکستان کو ۱۹۴۷ء میں دوخت کرنا، سوڈان اور اندونیشیا کے اعضا کو کاٹ کر اپنی بانج گزاریا تیں وجود میں لانا، عراق اور افغانستان میں زبان، نسل اور

مسلم کی بندید پران ممالک کی سرحدوں کو بدلتے کی کوشش، کرد قومیت کو ہوادے کر عراق، ایران اور ترکی میں دہشت گردی اور خون خرابی کی آگ کو بھڑکانا، یہ سب اسی حکمت عملی کے مختلف پہلو ہیں۔

پاکستان ایک بار بھر اس صلیبی جنگ کی زدیں ہے۔ ۲۰۰۶ء میں رالف پیٹر نے US Armed

Forces Journal میں Blood Borders (خونیں سرحدیں) کے عنوان سے ایک

شراگنیز مضمون لکھا جس میں پاکستان کی تقسیم اور تبدیل کی جانے والی سرحدوں کا نقشہ پیش کیا گیا۔

اس میں آزاد بلوچستان کو ایک الگ ملک کی حیثیت سے دکھایا گیا تھا۔ بھارت اور امریکا دونوں

اپنے اپنے انداز میں پاکستان میں تجزیب کاری کے ساتھ علیحدگی کی تحریکوں کی سرپرستی کرتے رہے

ہیں۔ اس وقت جب عوامی دباؤ کے تحت پاکستان امریکا سے تعلقات کی نوعیت پر نظر ثانی کر رہا ہے

اور پاکستان، ایران اور افغانستان علاقے کے امن اور سلامتی کے لیے علاقائی بندوبست کی تلاش

میں ہیں، پاکستان کے اندر ورنی حالات کو خراب کرنے کی کوششیں تیز تر ہو گئی ہیں۔ نیز امریکا اور

بھارت دونوں کی نگاہ میں پاکستان اور جیمن کا قریبی تعلق اور خصوصیت سے بلوچستان میں چین کی

برھتی ہوئی دل چھپی کا راستہ روکنے اور پاکستان ایران گیس پائپ لائن اور بجلی کی فراہمی میں

تعاون کو موڑو ملتی اور معاملے کو خراب کرنے کا کھیل کھیلا جا رہا ہے۔

امریکا کے ان جارحانہ عزم کو سمجھنا اور ان کا مؤثر انداز میں مقابلہ کرنا دفاعی پاکستان کا

اہم ترین پہلو ہے۔ اس کے لیے امریکا کی دہشت گردی کے خلاف جنگ سے بکنا اور افغانستان

سے امریکی اور ناطقوں کی مکمل اور جلد از جلد واپسی کے لیے علاقے کے ممالک کے تعاون سے

فیصلہ کن جدوجہد کرنا وقت کی اصل ضرورت ہے۔ اس کے لیے قوم کو بیدار اور متحرك کرنا از بس

ضروری ہے۔ یہی وجہ ہے کہ امریکا کی کانگریس میں جو کھجڑی پکڑی ہے، اس کا سختی سے نوٹس لینا

اور قوم کو اپنی آزادی اور امریکا کی گرفت سے نکلنے کے لیے تحد اور منظم کرنا ضروری ہے۔ امریکا کی

طرف سے گذشتہ ایک سال میں جو کچھ ہوا ہے، خواہ اس کا تعلق ریمنڈ ڈیس کو قانون کی گرفت سے

چھڑا لے جانے سے ہو، یا ہر دم بڑھتے ہوئے ڈرون حملوں سے، ۲۰۱۲ء کی کائیٹ آباد کا حملہ ہو یا

نومبر کا سلالہ چیک پوسٹ پر فوج کشی، یا فوری ۲۰۱۲ء کی کانگریس کی سفارتی لبادے میں

سیاسی جنگ۔ یہ سب ایک ہی زنجیر کی کڑیاں ہیں، جو قوم کو بیدار کرنے کے لیے تازیانے کی

حیثیت رکھتی ہیں اور جن کا جواب موجودہ حکومت کے بس کا کام نہیں۔ اس چیخ کا مقابلہ نئی باصلاحیت، دیانت دار اور قوم کی معتمد علیہ قیادت ہی کر سکتی ہے۔

مسئلے کا دوسرا پہلو بلوچستان کے حالات اور ان کی اصلاح ہے۔ یہ ورنی ہاتھ اپنا کام کر رہا ہے مگر اسے یہ کھیل کھینے کا موقع ہماری اپنی ٹکنیکیں غلطیاں اور حالات کو بر وقت قابو میں نہ لانے بلکہ مزید بگاڑنے والی پالیسیاں ہیں۔ مشرقی پاکستان کی علیحدگی کے ساتھ سے ہم نے کوئی سبق نہیں سیکھا۔ ایک جمہوری وزیرِ اعظم نے ۱۹۷۳ء کے دستور کے نفاذ کے چند ماہ ہی کے اندر، بلوچستان کی منتخب حکومت کو برطرف کر کے سیاسی مسائل کے لیے فوجی حل کے تباہ کن راستے کو اختیار کیا، اور دستور کے مخالصانہ نفاذ سے جو برکتیں ملک و قوم کو حاصل ہو سکتی تھیں ان سے محروم کر دیا۔ یہ ستم ظرفی سے کم نہیں کہ جو آگ پیپلز پارٹی کے پہلے دور حکومت میں لگائی گئی تھی وہ اس کے بعد وجود میں آنے والی ایک فوجی حکومت کے دور میں سرد پڑی اور تصادم کی وہ شکل ختم ہوئی جو بتاہی کی طرف لے جا رہی تھی۔ مقامِ افسوس ہے کہ اس کے بعد آنے والے نئے جمہوری ادوار میں بھی نہ مرکزی قیادت نے اور نہ صوبے کی قیادت نے بلوچستان کے مسئلے کا صحیح حل تلاش کرنے کی کوئی منظہم اور مؤثر کوشش کی، اور زیریز میں آگ پھر سلکنے لگی جو پروپری مشرف کے فوجی حکمرانی کے دور میں ایک بار پھر بھڑک پڑی، اور آج نوبت یہاں تک پہنچ گئی ہے کہ بلوچستان کے ایک بڑے علاقے میں پاکستان کا پرچم سرگاؤں ہے اور پاکستان کا ترانہ خاموش ہو گیا ہے۔ قانون نافذ کرنے والی قوتیں ہی لاقانونیت کا مظاہرہ کر رہی ہیں اور اپنے ہی شہر یوں پر آگ اور خون کی بارش کر رہی ہیں۔ لاپتا افراد کی تعداد بڑھ رہی ہے اور سیکڑوں کی تعداد میں مسخر شدہ لاشیں بے گور و فن تختے کی صورت میں دی جا رہی ہیں۔ نواب اکبر بیگی جو بلوچستان کے مسئلے کے سیاسی حل کے لیے فیصلہ کن کردار ادا کر سکتے تھے، ان کو جس بے دردی اور رعنونت کے ساتھ شہید کیا گیا ہے اور جس طرح انھیں سپر دخاک کیا گیا ہے، اس نے غم و غصے کا وہ سیلا ببر پا کیا ہے جس نے صوبے ہی نہیں ملک کے درویست کو ہلا دیا ہے۔ ہمیں بڑے دکھ سے اس حقیقت کو بیان کرنا پڑ رہا ہے کہ بلوچستان اپنی تمام اسٹرے ٹیک

اہمیت اور معدنی اور مادی وسائل سے مالا مال ہونے کے باوجود ملک کا بس ماندہ ترین صوبہ ہے اور معاشری اور سیاسی اعتبار سے بنیادی ڈھانچے سے محروم ہے۔ ملک میں بنیادی ڈھانچے

(socio-economic infrastructure) سے محرومی کے سلسلے میں پنجاب کا محرومی کا انڈکس ۲۹ فی صد، سندھ کا ۵۰ فی صد، خیبر پختونخواہ کا ۱۵ فی صد اور بلوچستان کا ۸۸ فی صد ہے۔ غربت کی انتہائی سطح پر رہنے والی آبادی پنجاب میں ۲۶ فی صد، سندھ میں ۳۸ فی صد، خیبر پختونخواہ میں ۲۹ فی صد اور بلوچستان میں ۲۸ فی صد ہے۔ خواندگی کی شرح پاکستان میں ۵۰ فی صد ہے لیکن بلوچستان میں مردوں میں ۲۳ فی صد اور خواتین میں صرف ۷ فی صد ہے۔ بلوچستان جس کی گیس نے پورے پاکستان کو روشنی اور گرمایش دی ہے اور ۵۰ برس سے دے رہا ہے، وہ صوبہ اس نعمت سے محروم رہا ہے۔ گیس کی دریافت کے سال بعد ۱۹۸۶ء میں کوئٹہ میں گیس آئی ہے اور اب بھی بلوچستان کا ۷۸ فی صد حصہ گیس سے محروم ہے۔ گیس کی رائباتی کے لیے بھی جو منج پر مقررہ (well-head) قیمت اسے دی گئی ہے وہ دوسرے صوبوں سے نکلنے والی گیس کا بیشکل ۲۵ فی صد ہے۔

ایک تازہ مطالعے کے مطابق: ”بلوچستان کے ہر دو باشندوں میں سے ایک خط غربت کے نیچے زندگی گزار رہا ہے۔ ہر دو میں سے ایک کی صاف پانی تک رسائی نہیں ہے۔ ہر دو میں سے ایک بچہ پر انگری سکول کے سایے سے بھی محروم ہے۔ ہر تین میں سے صرف ایک بچے کو حفاظتی ٹیکے لگائے جاتے ہیں اور دو اس بنیادی حفاظتی سہولت سے بھی محروم ہیں“۔ (دی نیوز، ۲۱ فروری ۲۰۱۲ء)

اسی طرح ملازمتوں میں بلوچستان کے لوگوں کی محرومی اپنی انتہا کو پہنچی ہوئی ہے۔ جو کوئہ دیا گیا ہے وہ بھی کسی سرکاری یا نیم سرکاری ادارے میں ان کو میرنہیں اور کم از کم گذشتہ سات برسوں میں، (جب کہ پارلیمنٹ کی کمیٹی برائے بلوچستان (۲۰۰۵ء) نے اس ناصافی کے فی الفور خاتمے کا مطالبه کیا تھا) کوئی نمایاں فرق نہیں پڑا ہے۔ ستمبر ۲۰۰۵ء میں پارلیمنٹ کی کمیٹی نے ۱۳۵ اہم سفارشات دی تھیں اور ان پر عمل اور نگرانی کے لیے ۹۰ دن کے اندر اندر پارلیمنٹ کی تقریبی سفارش کی تھی، مگر آج تک وہ کمیٹی بنی ہے اور نہ سفارشات میں سے بیش تر پر عمل ہوا ہے جس کی ذمہ داری مرکز اور صوبے دونوں کی قیادت پر آتی ہے۔ مجرمانہ غفلت کا حال یہ ہے کہ پارلیمنٹ میں بڑی لے دے کے بعد چھے ماہ پہلے وزیرِ مذہبی امور جناب سید خورشید شاہ صاحب کی سربراہی میں مسئلہ بلوچستان کے سیاسی حل کے لیے ایک کمیٹی بنائی گئی مگر آج تک اس کا اجلاس کوئی نہ ہو سکا۔ صوبے کی اسمبلی اور حکومت کا جو حال ہے، وہ ناقابل بیان ہے۔ ۲۵ اراکان کے اس ایوان میں ۵۸ وزیر یا مشیر ہیں

اور متعدد ایسے ہیں جنھیں چار برس میں بھی کوئی محکمہ نہیں ملا ہے، کوئی ذمہ داری نہیں ہے، مگر مراغات وہ پوری حاصل کر رہے ہیں۔ صوبے میں سب سے اہم کمیٹی پبلک اکاؤنٹس کمیٹی ہوتی ہے جو آج تک قائم نہیں ہوئی ہے اور متعدد قائمہ کمیٹیاں ہیں جن کے قیام کے لیے اتنی مدت گزر جانے کے باوجود کوئی رحمت آج تک نہیں کی گئی۔ وزیر اعلیٰ مہینوں صوبے سے باہر (زیادہ تر اسلام آباد میں) رہتے ہیں لیکن صوبائی اسمبلی کے ہر ممبر کو ہر سال ۲۵ کروڑ روپے ترقیاتی فنڈ کے نام پر دیے جاتے ہیں لیکن صوبے کے طول و عرض میں ترقیاتی عمل کا کہیں وجود نہیں۔ ۷۰ فی صد اسکول بند ہیں۔ پورے صوبے میں صرف ایک ہزار ۵ سو ۶۲ اکٹھر ہیں اور اس طرح ۴۳ ہزار ایک سو ۹۸ افراد پر ایک ڈاکٹر بنتا ہے۔ لاقانونیت اپنی انتہا کو پہنچ ہوئی ہے حالانکہ فرنٹیئر کور کے افسروں اور جوانوں کی تعداد ۵۰ ہزار سے زیادہ ہے۔ گویا ہر ۱۳۰ افراد پر ایف سی کا ایک فرد متعین ہے۔

نئے این ایف سی اوارڈ کے تحت بلوچستان کا جو حصہ ملک کے محصولات (لیکن روپنیو) میں بنتا تھا، پہلی مرتبہ اس میں کئی گناہ اضافہ ہوا ہے لیکن اس کا کوئی اثر عام آدمی کی زندگی پر یا صوبے کی معاشی حالت اور ترقیاتی کام پر نظر نہیں آتا۔ فوج کا دعویٰ ہے کہ وہ بارکوں میں چلی گئی ہے مگر عملی ایف سی اور خفیہ ایجنسیاں میں مانی کر رہی ہیں۔ مرکز اور صوبوں میں ایک ہی پارٹی کی حکومت ہے لیکن صوبے کا وزیر اعلیٰ بر ملا کہتا ہے کہ ایف سی میرے قابو میں نہیں۔ عملی فوجی آپریشن جاری ہے۔ صرف ۲۰۱۱ء کے بارے میں سرکاری اعداد و شمار کے مطابق دہشت گردی کے ایک ہزار ۷ سو ۶۷ واقعات ہوئے ہیں جن میں ۳۶ بیم محلے، ۲۸ دھماکے اور ۲۱۵ بارودی سرنگوں کے دھماکے ہوئے۔ ۲۹۱ افراد کو ان حملوں میں ۱۱ راکٹ فائر ہوئے اور ۱۳۲ بارے میں نہیں۔ گذشتہ اگوا کیا گیا۔ صرف ایک سال میں ہلاک ہونے والوں کی تعداد ایک ہزار سے زیادہ ہے۔ چند برسوں میں لاپتا افراد کی ۲۰۷ مسخ شدہ لاشیں ملی ہیں۔ ایک طرف بلوچ نوجوانوں کے خون سے ہوئی کھیلی جا رہی ہے، تو دوسری طرف بخاپ اور دوسرا صوبوں سے آ کر بنسنے والے لوگوں کے ڈھانی سو سے زیادہ بے گناہ افراد، مردوں، عورتوں، بچوں کو بے دردی سے قتل کیا گیا ہے۔ پھر اس میں مسلک کی بنیاد پر کشت و خون کا بھی ایک حصہ ہے اور تازہ ترین واقعات میں پشتوں مزدوروں کو بھی موت کے گھاث اُتارا جا رہا ہے۔ اس کشت و خون کی ذمہ داری سب پر ہے۔ فوج، ایف سی،

کوٹل گارڈز، پولیس، لیوی اور علیحدگی پسند جماعتوں کے مسلح ونگ، سب کے ہاتھوں پر محصول انسانوں کا خون ہے اور فوج، ایف سی اور خفیہ ایجنسیوں کی فوج ظفر موج کے باوجود نہ اصل مجرم کپڑے جاتے ہیں اور نہ ان بیرونی ہاتھوں کی نشان دہی ہو پاتی ہے جن کا بڑے طمع راق سے بار بار ذکر کیا جاتا ہے۔

مسئلے کا یہ پہلو بیرونی عناصر کی شرائیزیوں سے بھی کچھ زیادہ ہی اہم ہے اور جب تک یہ مسئلہ اپنے تمام سیاسی، سماجی اور معاشری پہلوؤں کے ساتھ حل نہیں ہوتا، بیرونی قوتوں کے کردار پر بھی قابو نہیں پایا جاسکتا۔ اصل مسئلہ سیاسی، معاشری اور اخلاقی ہے۔ حقیقی شکایات کا ازالہ ہونا چاہیے۔ فوجی آپریشن کسی بھی نام یا عنوان سے ہو، وہ مسائل کا حل نہیں۔ حل کا ایک ہی راستہ ہے، اور وہ اس مسئلے سے متاثر تمام افراد (اسٹیک ہولڈرز) کو افہام تفہیم اور حق و انصاف کی بنیاد پر مل جل کر حالات کی اصلاح کے لیے مجتمع اور متحرک کرنا ہے۔ مذاکرات کے علاوہ کوئی راستہ نہیں۔ اعتماد کا نقدان بہت بڑی رکاوٹ ہے۔ اس لیے اعتاد کی بھالی ہی پہلا قدم ہو سکتی ہے جس کے لیے فوجی آپریشن کا خاتمه، عام معانی، تمام گرفتار شدہ اور لاپتا افراد کی بازیابی، نواب اکبر گٹھی کے قاتلوں کے خلاف کارروائی کا آغاز اور بہتر فرضیا میں تمام سیاسی اور دینی قوتوں کی شرکت سے منے انتخابات اور ایک بہتر قیادت کا زمام کار سنبھالنا ناگزیر ہے۔ بیرونی قوتوں کے کھیل کو بھی اسی وقت ناکام بنا یا جاسکتا ہے جب ہم اپنے گھر کی اصلاح کریں اور جو حقیقی شکایات اور محرومیاں ہیں ان کی تلاشی کا سامان کریں۔ ۲۰۰۵ء کی پارلیمانی کمیٹی کی سفارشات اور ۲۰۱۰ء کا بلوچستان کا پٹکچ سیاسی حل اور انتظام نو کے لیے اولین نقشہ کار کی تیاری کے لیے بنیاد بن سکتے ہیں۔ اصل چیز اعتماد کی بھالی، سیاسی عمل کو شروع کرنا اور تمام قوتوں کو اس عمل کا حصہ بنانا ہے۔ عوام ہی کو حقیقی طور پر با اختیار بنانے سے نئی راہیں کھل سکتی ہیں۔ بہت وقت ضائع ہو جکا ہے۔ ایک ایک دن اور ایک ایک لمحہ تھی ہے۔ یہ ہمارا گھر ہے اور ہم ہی کو اسے بچانا اور تعمیر نو کی ذمہ داری ادا کرنا ہے۔ مسئلہ صرف بلوچستان کا نہیں بلکہ پاکستان کا ہے۔ بلوچستان کا پاکستان سے باہر کوئی مستقبل نہیں ہے اور نہ پاکستان کا بلوچستان کے بغیر وجود ممکن ہے۔ سیاسی اور عسکری دونوں قیادتوں کا امتحان ہے۔ اس لیے کہ —

یہ گھٹی محشر کی ہے، تو عرصہ محشر میں ہے

پیش کر غافل اگر کوئی عمل دفتر میں ہے